

सार-समाचार

कोटपूतली में आवेदन समय पर प्रस्तुत करना अनिवार्य

कोटपूतली। जिला निर्वाचन अधिकारी ने ईवीएम के प्रथम रेंडमाइजेशन की प्रक्रिया के दौरान जानकारी देते हुए बताया कि आगामी नगरीय निकाय आम चुनाव के तहत किसी अभ्यर्थी को किसी राजनीतिक दल द्वारा खड़ा किया गया अभ्यर्थी तभी माना जाएगा, जब निर्वाचन संबंधी निर्धारित प्रक्रिया एवं प्रावधानों की पालना की गई हो। उन्होंने बताया कि निर्वाचन विभाग ने आमजन एवं चुनाव लड़ने वाले अभ्यर्थियों की जानकारी के लिए राजनीतिक दलों के प्रत्याशियों के संबंध में आवश्यक दिशा-निर्देश जारी किए हैं। निर्देशानुसार अभ्यर्थी द्वारा अपने नाम निर्देशन पत्र में यह घोषणा की गई हो कि उसे संबंधित राजनीतिक दल द्वारा अभ्यर्थी के रूप में खड़ा किया गया है। इसके साथ ही संबंधित राजनीतिक दल के अध्यक्ष, राज्य इकाई के प्रमुख अथवा इस संबंध में उनके द्वारा अधिकृत व्यक्ति द्वारा हस्ताक्षरित प्ररूप ‘ख’ में अभ्यर्थी को दल द्वारा खड़ा किए जाने की लिखित सूचना नाम निर्देशन पत्र प्रस्तुत करने की अंतिम तिथि को अपराह्न 03 बजे तक रिटर्निंग अधिकारी को प्रस्तुत किया जाना आवश्यक है। यदि राजनीतिक दल के अध्यक्ष अथवा राज्य इकाई के प्रमुख द्वारा राजस्थान नगरपालिका निर्वाचन नियमों के नियम 12 के उपनियम (2) के प्रावधानों के अंतर्गत किसी अन्य व्यक्ति को इस संबंध में अधिकृत किया गया है और उस अधिकृत व्यक्ति द्वारा रिटर्निंग अधिकारी को पत्र प्रस्तुत किया जाता है, तो अधिकृत व्यक्ति के नमूने के हस्ताक्षर वाला प्ररूप ‘क’ भी नाम निर्देशन पत्र प्रस्तुत करने की अंतिम तिथि को अपराह्न 03 बजे तक रिटर्निंग अधिकारी के पास उपलब्ध कराया जाना आवश्यक होगा। निर्वाचन विभाग ने स्पष्ट किया है कि प्ररूप ‘क’ एवं प्ररूप ‘ख’ पूर्णवत्त पदाधिकारी अथवा अधिकृत व्यक्ति द्वारा केवल स्याही से हस्ताक्षरित किए गए होने चाहिए। अभ्यर्थियों एवं संबंधित राजनीतिक दलों से निर्धारित प्रक्रिया का समयबद्ध रूप से पालन सुनिश्चित करने की अपील की गई है, ताकि किसी प्रकार की तकनीकी कमी के कारण अभ्यर्थी को राजनीतिक दल के अधिकृत प्रत्याशी के रूप में मान्यता संबंधी परेशानी का सामना ना करना पड़े।

वार्ड 6 में चुनावी सरगर्मियां तेज

मनोहरपुर । नगर निकाय चुनाव को लेकर वार्ड नंबर 6 मेंचुनावी माहौल गरमाने लगा है और प्रत्याशियों ने जससंपर्क तेज कर दिया है।कांठोस प्रत्याशीश्रीमती सरिता अठावालने वार्डवासियों से हाथ के निशान पर मतदान कर उन्हें भारी मतों से विजयी बनाने की अपील की। सरिता अग्रवाल ने कहा।क्षेत्रों के विकास और बेहतर भविष्य के लिए उनका समर्थन करें।वहीं चुनावी मैदान में बढ़ती सक्रियता के बीच वार्ड में राजनीतिक चर्चाओं का दौर भी तेज हो गया है। प्रत्याशी मतदाताओं से संपर्क कर अपने पक्ष में समर्थन जुटाने में लगे हैं।

राष्ट्रीय शैक्षिक महासंघ की खण्ड कार्यकारिणी का गठन

टोंक। रविवार को अखिल भारतीय राष्ट्रीय शैक्षिक महासंघ (विद्यालय शिक्षा) टोंक की खंड कार्यकारिणी के चुनाव संपन्न हुए। साधारण सभा के सदस्य शिवजी लाल कोर ने बताया कि खंड पालक देवराज सिंह राजावत एवं जिला मन्त्री ओमप्रकाश शर्मा जिला की देखरेख में सर्वसम्मति से कार्यकारिणी का मनोनयन किया गया। कार्यकारिणी में अध्यक्ष पद पर सुरजान गुर्जर, वरिष्ठ उपाध्यक्ष शंकर लाल शर्मा, उपाध्यक्ष कैलाश प्रजापत, महिला उपाध्यक्ष पिंकी जैन, कोषाध्यक्ष राजेंद्र कुमार विजय को मनोनीत किए गए हैं।

डीएपी उर्वरक के लिए आंदोलन 8 सितंबर से

निवाड़ी। कृषि उपज मंडी में किसान महापंचायत के तत्वावधान में जिलाध्यक्ष गोपीलाल जाट की अध्यक्षता में जिला स्तरीय बैठक आयोजित हुई। जिसमें किसानों को डीएपी उर्वरक का समय पर वितरण करवाने सहित कई महत्वपूर्ण मुद्दों पर चर्चा की गई। ब्लॉक अध्यक्ष दशरथ सिंह पलेई ने बताया कि डीएपी उर्वरक के लिए सभी गांवों में भारी कल्लत हो रही है, जिससे किसान दर-दर भटक रहे हैं और उन्हें ख़ाद नहीं मिल रहा है।

खोया पाया
मेरा प्लाट नं. L-67, रवि किरन विहार, मोहनपुरा, सांगानेर का मूल JDA पट्टा कहीं खो गया है। कृपया मिलने पर सूचित करें जगमोहन बन्डोलिया 9461670744
मेरे प्लाट A-258, JDA स्क्रीम सालिंगरामपुरा, जगतपुरा जयपुर का मूल कब्जा-पत्र (Possession Letter) कहीं गिर गया है मिलने पर सूचित करें प्रियांशु गोयल-9314966864

NAME CHANGE
I hitherto known as RAM PRKASH GURJAR, alias GOPAL SINGH, S/o RAMESHWAR PRASAD, R/o Naya Gaon, Deolten, Karauli, Rajasthan - 322254, have changed my name and shall hereafter be known as GOPAL SINGH.

I hitherto known as KINNO, W/o BHAG SINGH, R/o Hindaun City, Reejwas, P.O: Pali, DIST: Karauli, Rajasthan - 322236, have changed my name and shall hereafter be known as KIRAN DEVI.
--

I army no 153657 Y Ex L Std Babu Lal jiterwal resident of plot num A-184 tara nagar jhotwara jaipur that i want to change name of my dependant from PRIYANKA to PRIYANKA JITERWAL & POOJA to POOJA JITERWAL and MANISH to MANISH JITERWAL vide affidavit dated 24 aug 26 before sub divisional magistrate jaipur South
--

I have changed my name from Gopal Singh Chatriya to Gopal Singh for all purposes R/o- 99 Jagdamba nagar Takiya ki choki Kalwar road Jhotwara, Jaipur-302012

नम्बर मिलाइए 8890333139

सिर्फ एक फोन कॉल पर विज्ञापन घर बैठे बुक करायें ।

सांभर में टिकटों की दावेदारी के लिए जोर आजमाईश

सांभरझील, (निर्स)। स्थानीय निकाय चुनाव को लेकर सांभर में भाजपा और कांठोस की तरफ से उम्मीदवारों की टिकट फाइल करने में बेजा मशक्कत करनी पड़ रही है। सांभर नगर पालिका के चुनाव के इतिहास में यह पहला अवसर है की टिकटों की लिए दोनों दलों की और से अभी तक अनेक वार्डों में स्थिति क्लियर नहीं कर पा रही है। टिकट के लिए जिस प्रकार से उम्मीदवारों की संख्या तेजी से बढ़ी है वह निश्चित रूप से दोनों दलों के लिए ही सिर दर्द बन सकता है। सांभर में कुछ वार्ड तो ऐसे हैं जहां टिकट के लिए उम्मीदवार दूढ़ने पड़ रहे हैं तो कुछ ऐसे हैं जहां टिकटों को देने में गुणा भाग निकाला जा रहा है। एक वार्ड में ही अनेक उम्मीदवारों की प्रबल दावेदारी इस कदर बढ़ गई है कि कुछ वार्ड तो होल्ड पर रखे गए हैं यानी की ये अब पूरी तरह से हॉट वार्ड बन गए हैं। दोनों दलों में चुनाव लड़ने के लिए कुछ उम्मीदवार अचानक प्रकट हुए, तो कुछ ऐसे उम्मीदवारों को निराशा भी हाथ लग सकती है जो लंबे समय से यह सोचकर चल रहे थे कि उनकी टिकट तो पक्की है। बताया जा रहा है कि कुछ ऐसे

शराब पीकर गाली देने से रोका तो घर में घुसकर महिलाओं को पीटा

भरतपुर (निर्स)। उच्चौन थाना क्षेत्र के गांव जयचौली में शराब पीकर गाली-गलौज करने से रोकने पर दो पक्षों में विवाद हो गया। आरोप है कि इसके बाद एक पक्ष के लोग अपने परिजनों के साथ लाठी, डंडे और सरिए लेकर दूसरे परिवार के घर में घुस गए और महिलाओं समेत परिवार के सदस्यों पर हमला कर दिया। घटना में एक ही परिवार के 6 लोग घायल हो गए। मारपीट का एक वीडियो भी सामने आया है, जिसमें दोनों पक्षों के बीच झगडा होता दिखाई दे रहा है।

पोंडिता रेनू चौधरी निवासी जयचौली ने बताया कि शनिवार देर रात उनके पड़ोसी सिकंदर, अवनीश, इन्दर और अंगद शराब के नशे में गांव में आए थे। आरोप है कि चारों युवक उनके घर के बाहर खड़े परिवार के सदस्यों को गालियां देने लगे। परिवार के लोगों ने उन्हें गाली-गलौज नहीं करने के लिए टोका, जिसके बाद



गांव जयचौली में शराब पीकर गाली-गलौज करने से रोकने पर दो पक्षों में विवाद हो गया। जिसमे छह जने घायल हो गये।

चारों युवक झगड़े पर उतारू हो गए। रेनू चौधरी के अनुसार, पहले चारों युवक वहां से चले गए, लेकिन कुछ देर बाद वे अपने परिवार के अन्य सदस्यों के साथ लाठी, डंडे और सरिए लेकर उनके घर पहुंच गए। उस समय परिवार के लोग घर में बैठकर खाना खा रहे थे।

आरोप है कि सिकंदर, अवनीश, इन्दर, अंगद, गोकलेश, सीमा, सिद्धार्थ, मधु, गौरी और मनु समेत अन्य लोगों ने घर में घुसकर परिवार के सदस्यों पर हमला कर दिया। अचानक हुए हमले से घर में अफरा-तफरी मच गई। हमले में रेनू के परिवार के भुजुन, रेनू, रचना, सपना,

एक के बाद एक चोरी की वारदातों से विराटनगर पुलिस पर उठे सवाल

पाबटा । विराटनगर थाना क्षेत्र में चोरों के हौसले लगातार बुलंद होते जा रहे हैं। एक के बाद एक चोरी की वारदातों को अंजाम देकर चोर पुलिस की सुरक्षा व्यवस्था को खुली चुनौती दे रहे हैं। ताजा मामला मैड कस्बे के बस स्टैंड स्थित बालाजी मंदिर का है, जहां अज्ञात चोरों ने मंदिर के ताले तोड़कर दानपात्र पर हाथ साफ कर दिया। घटना के बाद श्रद्धालुओं और स्थानीय लोगों में रोष व्याप्त हो बताया जा रहा है कि चोरों ने मंदिर के ताले तोड़े और अंदर प्रवेश कर दानपात्र को निशाना बनाया। सुबह जब मंदिर पहुंचे लोगों को ताले टूटे हुए मिले तो चोरी की वारदात का पता चला।

सूचना के बाद पुलिस मौके पर पहुंची और घटनास्थल का जायजा लिया। विराटनगर थाना क्षेत्र में पिछले कुछ समय से चोरी की घटनाएं

- मैड कस्बे के बस स्टैंड स्थित बालाजी मंदिर के ताले तोड़कर दानपात्र पर किया हाथ साफ**

लगातार सामने आ रही हैं। कहीं घरों को निशाना बनाया जा रहा है तो कहीं दुकानों और धार्मिक स्थलों में चोरी की वारदातें हो रही हैं। इसके बावजूद चोरों में पुलिस का खोप नजर नहीं आ रहा है। ताजा मामले में मंदिर चोरी की घटना ने विराटनगर थाना पुलिस की गस्त और सुरक्षा व्यवस्था पर सवालिया निशान खड़े कर दिए हैं। स्थानीय लोगों का कहना है कि यदि रात के समय पुलिस की प्रभावी गश्त और निगरानी होती तो चोरों के हौसले इतने बुलंद नहीं होते। लगातार हो रही

चोरी की वारदातों को लेकर क्षेत्रवासियों में नाराजगी बढ़ती जा रही है। लोगों का कहना है कि चोर बेखोफ होकर वारदातों को अंजाम दे रहे हैं और पुलिस उन्हें रोकने में नाकाम नजर आ रही है।

धार्मिक स्थलों तक को चोर निशाना बनाने लगे हैं, जिससे लोगों की सुरक्षा को लेकर चिंता और बढ़ गई है। स्थानीय लोगों ने पुलिस प्रशासन से रात्रिकालीन गश्त बढ़ाने, संदिग्ध लोगों पर नजर रखने और पूर्व में हुई चोरी की घटनाओं का जल्द खुलासा करने की मांग की है। अब देखना यह होगा कि बालाजी मंदिर में हुई चोरी की इस वारदात का पुलिस कितनी जल्दी खुलासा करती है और क्षेत्र में लगातार हो रही चोरी की घटनाओं पर अंकुश लगाने के लिए क्या ठोस कदम उठाए जाते हैं।

निर्वाचन के लिए अधिकारियों को दायित्वों व व्यवस्थाओं से अवगत कराया

भरतपुर (निर्स)। नगरीय निकाय आम चुनाव-2026 को निष्पक्ष, शांतिपूर्ण, पारदर्शी एवं सुव्यवस्थित ढंग से सम्पन्न कराने के उद्देश्य से निर्वाचन कार्य से जुड़े जोनल, पुलिस एवं सेक्टर अधिकारियों तथा मतदान कर्मिकों को कलेक्ट्रेट सभागार में रविवार को विस्तृत प्रशिक्षण प्रदान किया गया। प्रशिक्षण में अतिरिक्त जिला निर्वाचन अधिकारी राजीव शर्मा एवं नगर निगम चुनाव के रिटर्निंग अधिकारी रिछपाल सिंह बुरडक के नेतृत्व में अधिकारियों को कानून प्रक्रिया के दौरान उनके दायित्वों, कानून एवं व्यवस्था, सुरक्षा प्रबंधन तथा मतदान संबंधी व्यवस्थाओं की विस्तार से जानकारी दी गई। अतिरिक्त जिला निर्वाचन अधिकारी ने जोनल एवं पुलिस अधिकारियों को जिला सुरक्षा योजना, संवेदनशील एवं क्रिटिकल मतदान केन्द्रों के निर्देश दिए। अधिकारियों को मतदान केन्द्रों पर मतदाताओं में विश्वास कायम रखने, निष्पक्ष एवं भयमुक्त मतदान सुनिश्चित करने तथा किसी भी अग्रिय स्थिति से प्रभावी ढंग से निपटने के संबंध में प्रशिक्षित किया गया। रिटर्निंग अधिकारी रिछपाल सिंह बुरडक द्वारा प्रशिक्षण में चुनाव प्रचार के दौरान वाहनों, लाउडस्पीकर, जुलूस, सभाओं एवं प्रचार सामग्री के उपयोग से संबंधित नियमों तथा आवश्यक अनुमतियों की जानकारी दी गई। मतदान केन्द्रों के आसपास चुनाव प्रचार, मतदाताओं को प्रभावित करने तथा अनावश्यक भीड़ एकत्रित करने पर लागू प्रतिबंधों से भी अधिकारियों को अवगत कराया गया।

- जोनल, पुलिस एवं सेक्टर अधिकारियों का प्रशिक्षण सम्पन्न**

सुनिश्चित करने की बात कही। उन्होंने निर्वाचन अवधि के दौरान साम्प्रदायिक सौहार्द बनाए रखने, प्रतिबंधात्मक कार्रवाई, सार्वजनिक एवं निजी संपत्ति के विरुपण पर प्रभावी कार्रवाई तथा अवैध गतिविधियों पर सतत निगरानी रखने के निर्देश दिए। अधिकारियों को मतदान केन्द्रों पर मतदाताओं में विश्वास कायम रखने, निष्पक्ष एवं भयमुक्त मतदान सुनिश्चित करने तथा किसी भी अग्रिय स्थिति से प्रभावी ढंग से निपटने के संबंध में प्रशिक्षित किया गया। रिटर्निंग अधिकारी रिछपाल सिंह बुरडक द्वारा प्रशिक्षण में चुनाव प्रचार के दौरान वाहनों, लाउडस्पीकर, जुलूस, सभाओं एवं प्रचार सामग्री के उपयोग से संबंधित नियमों तथा आवश्यक अनुमतियों की जानकारी दी गई। मतदान केन्द्रों के आसपास चुनाव प्रचार, मतदाताओं को प्रभावित करने तथा अनावश्यक भीड़ एकत्रित करने पर लागू प्रतिबंधों से भी अधिकारियों को अवगत कराया गया।

रामदेवरा के लिए रवाना हुई पदयात्रा

निवाड़ी। बाबा रामदेव पदयात्रा मण्डल घास भैरू के तत्वावधान में विशाल रामदेवरा पदयात्रा रवाना हुई। जिसका जगह जगह पुष वर्षा करके स्वागत किया गया। मण्डल अध्यक्ष रामअवतार बैरवा ने बताया कि भगतसिंह कॉलोनी में स्थित बाबा रामदेव मन्दिर से विधिवत ध्वज पूजन के साथ पदयात्रा का जुलूस रवाना हुआ। इस दौरान रामदेवजी के जयकारों से आस-पास का वातावरण गुंजायमान हो गया। पदयात्रा झिल्ला रोड होते हुए अहिंसा सर्किल, बस स्टैंड, बावड़ी वाले बालाजी व रजवास मोड़ होते हुए ज्वाला चामुण्डा माता के दर्शन किए। पदयात्रा में ढोजे के मधुर भजनों पर श्रद्धालुओं ने जमकर नृत्य किया। उन्होंने बताया कि पदयात्रा मुख्य मार्गों से होते हुए बगड़ी, डिग्गी, सरगांव, सुरुसु धाम, कुण्डियाबास, पुष्कर, मेडता, ऑसिया माता व ईच्छापूर्ण बालाजी होते हुए रूणीजा रामदेवरा पहुंचेगी। जहां सभी पदयात्री रामदेवजी के दर्शन करके ध्वज स्थापित करेंगे एवं खुशहाली की मनोकामना करेंगे। इस अवसर पर संस्थापक चिरंजीलाल बैरवा, मण्डल अध्यक्ष रामअवतार बैरवा, भागचन्द बैरवा, उपाध्यक्ष रामू पंडित, रामप्रसाद परिडवाल, कोषाध्यक्ष राकेश वर्मा, उप कोषाध्यक्ष रमेश, सत्यनारायण चौधरी, राजकुमार जायसवाल, महेन्द्र महावर, अनिल बैरवा, रामअवतार बैरवा व केदार जायसवाल सहित कई श्रद्धालु मौजूद थे।

सार-समाचार

शैक्षिक महासंघ की नई कार्यकारिणी गठित, सर्वसम्मति से अनुराग प्रिय शर्मा बने खंड अध्यक्ष



लालसोटा। अखिल भारतीय राष्ट्रीय शैक्षिक महासंघ राजस्थान (विद्यालय शिक्षा) की लालसोट खंड साधारण सभा में संगठनात्मक मजबूती और शिक्षक हितों को नई धार देने की दिशा में महत्वपूर्ण निर्णय लिया गया। सभा में श्री अनुराग प्रिय शर्मा को सर्वसम्मति से लालसोट खंड अध्यक्ष मनोनीत किया गया । संगठन की दृष्टि से महत्वपूर्ण इस दायित्व के साथ अनुराग प्रिय शर्मा पर लालसोट खंड में संगठनात्मक गतिविधियों को गति देने तथा शिक्षक हितों की आवाज को प्रभावी मंच प्रदान करने की जिम्मेदारी सौंपी गई है। साधारण सभा में संगठन की विचारधारा, कार्यपद्धत, कार्यकर्ता के दायित्वों एवं संगठन विस्तार को लेकर विस्तारपूर्वक मार्गदर्शन दिया गया। अनुराग प्रिय शर्मा के अध्यक्ष मनोनीत होने पर उपस्थित पदाधिकारियों एवं कार्यकर्ताओं ने हर्ष व्यक्त करते हुए उन्हें बधाई एवं शुभकामनाएं दीं। इस अवसर पर नई खंड कार्यकारिणी का भी गठन किया गया। इसमें रमेश चंद्र मीना को खंड मंत्री, राजेश सैनी को कोषाध्यक्ष, मुकेश पुरोहित को वरिष्ठ उपाध्यक्ष तथा नविता गौतम को महिला उपाध्यक्ष का दायित्व सौंपा गया। खंड पालक शिवदान सिंह राठीड एवं संगठन मंत्री गुलाबचंद शर्मा द्वारा मनोनयन प्रक्रिया संपन्न कराई गई। कार्यक्रम का प्रभावी मंच संचालन हनुमान प्रसाद शर्मा ने किया। अध्यक्ष पद की जिम्मेदारी मिलने के बाद अनुराग प्रिय शर्मा ने संगठन के प्रति आभार व्यक्त करते हुए कहा कि संगठन ने उन पर जो विश्वास जताया है, उस दायित्व को पूरी निष्ठा, सक्रियता और समर्पण के साथ निभाया जाएगा। उन्होंने कहा कि शिक्षक हितों की आवाज को मजबूत करने के साथ संगठन को लालसोट खंड के प्रत्येक शिक्षक तक प्रभावी रूप से पहुंचाना उनकी प्राथमिकता रहेगी। सभा में उपस्थित कार्यकर्ताओं ने नई कार्यकारिणी को शुभकामनाएं देते हुए विश्वास जताया कि अनुराग प्रिय शर्मा के नेतृत्व में लालसोट खंड में अखिल भारतीय राष्ट्रीय शैक्षिक महासंघ संगठनात्मक रूप से और अधिक सशक्त, सक्रिय एवं प्रभावी बनेगा।

देशहित में कार्य करने का संकल्प

मनोहरपुर । प्रधानमंत्री नरेंद्र मोदी के लोकप्रिय कार्यक्रम ‘मन की बात’ के 137वें संस्करण का नगर पालिका मनोहरपुर के वार्ड नंबर 7 में सामूहिक रूप से सीधा प्रसारण सुना गया। कार्यक्रम में ममता संपूर्णानंद शर्मा की मौजूदगी में वार्डवासियों ने प्रधानमंत्री के प्रेरणादायी विचारों को ध्यानपूर्वक सुना और देशहित के संदेशों को आत्मसात किया। इस दौरान ममता संपूर्णानंद शर्मा ने कहा कि प्रधानमंत्री के संबोधन से राष्ट्रसेवा और समाजहित में कार्य करने की नई ऊर्जा और प्रेरणा मिलती है। ‘मन की बात’ के माध्यम से देश के विकास, जनकल्याण और सामाजिक जिम्मेदारियों के प्रति आमजन में जागरूकता बढ़ रही है। कार्यक्रम में मीना सेन, कविता सेन, मैना टेलर, सरोज हसीन, बीनू मित्तल सहित बड़ी संख्या में महिलाएं एवं वार्डवासी मौजूद रहे। सभी ने प्रधानमंत्री के विचारों की सराहना करते हुए समाज और राष्ट्र के विकास में अपनी सक्रिय भागीदारी निभाने का संकल्प लिया।

निर्वाचन के लिए अधिकारियों को दायित्वों व व्यवस्थाओं से अवगत कराया

मतदान समाप्ति से पूर्व निर्धारित 48 घंटे की अवधि में लागू प्रतिबंधों की सख्ती से पालना सुनिश्चित करने पर विशेष जोर दिया गया। रिटर्निंग अधिकारी द्वारा सेक्टर अधिकारियों एवं मतदान कर्मिकों को मतदान प्रक्रिया के सफल एवं सुव्यवस्थित संचालन के लिए उनके दायित्वों तथा आवश्यक व्यवस्थाओं का विस्तृत प्रशिक्षण दिया गया। उन्हें मतदान पूर्व, मतदान दिवस एवं मतदान उपरांत की जिम्मेदारियों के संबंध में जानकारी प्रदान की गई। उन्होंने सेक्टर अधिकारियों को संवेदनशील एवं भयटास्त मतदाताओं की पहचान, मतदान केन्द्रों का निरीक्षण, मूलभूत सुविधाओं की उपलब्धता, मतदान केन्द्रों तक पहुंच मार्गों की स्थिति तथा आदर्श आचार संहिता के प्रभावी अनुपालन पर विशेष ध्यान देने के निर्देश दिए गए।

उन्होंने मतदान दलों को ईवीएम की जांच, कंट्रोल यूनिट एवं बैलेट यूनिट के क्रमांक तथा सील का सत्यापन, मॉक पोल की प्रक्रिया एवं मतदान प्रारंभ होने से पूर्व की आवश्यक तैयारियों के संबंध में विस्तार से जानकारी दी गई। ईवीएम में किसी प्रकार की तकनीकी त्रुटि उत्पन्न होने पर निर्धारित प्रक्रिया के अनुसार

तत्काल कार्रवाई करने के निर्देश दिए गए। मतदान केन्द्र की स्थापना, अधिकारियों के बैठने की व्यवस्था, मतदाताओं के प्रवेश एवं निकास की पृथक व्यवस्था तथा मतदान की गोपनीयता बनाए रखने जैसे महत्वपूर्ण विषयों पर भी विस्तार से चर्चा की गई। मतदान अधिकारियों को उनके दायित्वों से अवगत करते हुए प्रथम मतदान अधिकारी द्वारा मतदाता की पहचान एवं चिह्नित मतदाता सूची, द्वितीय मतदान अधिकारी द्वारा मतदाता रजिस्टर एवं अमिट स्याही तथा तृतीय मतदान अधिकारी द्वारा मतदान प्रक्रिया के संचालन संबंधी जिम्मेदारियों की जानकारी दी गई। इस अवसर पर मतदान दल गठन प्रकोष्ठ प्रभारी सुनिदेव यादव, संयुक्त निदेशक डीओआईटी विवेक दीक्षित, जलदाय विभाग के अधीक्षण अभियंता नरेंद्र वर्मा, जिला शिक्षा अधिकारी सुरेन्द्र गोपालिया, सेवर ब्लॉक विकास अधिकारी विनय मित्र, चुनाव विभाग से हेमंत कुमार एवं ओमप्रकाश खूंटेल सहित निर्वाचन कार्य के लिए गठित विभिन्न प्रकोष्ठों के प्रभारी अधिकारी, कर्मचारी एवं अन्य संबंधित अधिकारी उपस्थित रहे।

हरियालो राजस्थान अभियान: पुलिसकर्मियों ने 1 2 0 पौधे रोपे



हरियालो राजस्थान अभियान के तहत रविवार को निवाड़ी वृत्त कार्यालय परिसर में पौधारोपण कार्यक्रम आयोजित किया ।

टोंक। हरियालो राजस्थान अभियान के तहत रविवार को निवाड़ वृत्त कार्यालय परिसर में पौधारोपण कार्यक्रम आयोजित किया गया। इस दौरान पुलिस वृताधिकारी रविप्रकाश शर्मा ने कहा कि पर्यावरण संरक्षण केवल सरकार अभियान नहीं, बल्कि हर नागरिक की जिम्मेदारी है। पेड़-पौधे जीवन का आधार हैं और बढ़ते तापमान तथा पर्यावरणीय असंतुलन को कम करने में इनकी महत्वपूर्ण भूमिका है। उन्होंने

देखभाल और सुरक्षा की जिम्मेदारी लेने का संकल्प भी लिया। इस मौके पर वृताधिकारी रविप्रकाश शर्मा ने कहा कि पर्यावरण संरक्षण केवल सरकार अभियान नहीं, बल्कि हर नागरिक की जिम्मेदारी है। पेड़-पौधे जीवन का आधार हैं और बढ़ते तापमान तथा पर्यावरणीय असंतुलन को कम करने में इनकी महत्वपूर्ण भूमिका है। उन्होंने

कहा कि केवल पौधा लगाना ही पर्याप्त नहीं है, उसकी निरामित देखभाल और सुरक्षा भी जरूरी है। जब तक लगाए गए पौधे पेड़ का रूप नहीं लेते, तब तक उनकी देखभाल की जिम्मेदारी निभानी होगी। कार्यक्रम में वृत्त कार्यालय का समस्त स्टाफ, निवाड़ थाने के एसएचओ सहित पुलिस जाब्ता मौजूद रहे।